

શ્રીમદ્ ભાગવતમાં કર્ણી ભગવાનની સ્તુતિ.

(શાદ્દેવવિકીર્ણિત છંદ)

યં બ્રહ્માવરુણેન્દ્રરુદ્રમરુતઃ સ્તુન્વન્તિ દિવ્યૈઃ સ્તવૈ
વેદૈઃ સાંગપદક્રમોપનિષદૈર્ગાયન્તિ યં સામગાઃ ।
ધ્યાનાવસ્થિતતદ્ગતેન મનસા પશ્યન્તિ યં યોગિનો
યસ્યાન્તં ન વિદુઃ સુરાસુરગણા દેવાય તસ્મૈ નમઃ ॥

અર્થ:-બ્રહ્મા, વરુણ, ઇન્દ્ર, રુદ્ર અને પવનો દિવ્ય સ્તો-
ત્રાથી જેમની સ્તુતિ કરે છે, સામવેદનું ગાન કરનારા
મુનિયો અંગો, પદ, ક્રમ અને ઉપનિષદ તથા વેદોથી
જે પરમાત્માની સ્તુતિ કરે છે, યોગીઓ
સમાધિ ચઢાવીને પરમાત્મામાં એકાગ્ર મ-
નવડે જેના દર્શન કરે છે, અને દેવ-
તાઓ તથા દૈત્યો જેમના મહીમાના
પારને પામતા નથી, તે પર-
માત્માને નમસ્કાર
હો.

પહેલી આવૃત્તિ

નવેલ ૨૦૦૦

કીર્તન ૧ આનો.

ગુજરાત વિદ્યાપીઠ ગ્રંથાલય ૨૩૩૫
અમદાવાદ ઉ
ગુજરાતી કોપીરાઈટ-સંગ્રહ તમે એક

છો, અખંડ છો,
અનંત છો, વ્યાપક છો,
નિર્ધિકાર છો, સર્વધાર છો,
સકળ વિશ્વના દેવાઓ છો અને
સર્વશક્તિમાન છો. તમે સર્વ ગુણોના
નિધિ છો, તમે દયાના સાગર છો, અને તમે
અધમ ઉદ્ધારણુ છો. તમારો મહિમા અગાધ
છે, તમારું ડહાપણ અપાર છે, તમે રાજાઓના રાજા
તથા દેવોના પણ દેવ છો, અને તમારી અકળ ગતિનો
કોઈ પાર પામી શકતું નથી. હું મહા મંગળકારી
અખંડ સમિચ્છદાનંદ પરમકૃપાળુ પવિત્ર પિતા
મહાન્ ધર્મી! તમારા એવા ગુણો ને
મહોદાઈમાં અમારું મન લય કરવા
માટે અને તમારી સત્ય સેવા કર-
વાને ખાતર શુદ્ધ અંતઃકર-
ણના પ્રેમથી માનપૂર્વક
હજારો હજારવાર
કંડવત્ પ્રણામ
કરીએ
છીએ.

ગૂજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૨૩૩૫ વર્ગીક

પુસ્તકનું નામ ભગવાનની સ્તુતિ

વિષય પરર: ૪૩૭

શ્રીમદ્ભાગવતમાં કરેલી ભગવાનની સ્તુતિ.

(સ્તબ્ધરા વૃત્ત)

જન્માદ્યસ્ય યતોન્વયાદિતરતશ્ચાર્થેષ્વમિજ્ઞઃ સ્વરાદ્
તેને બ્રહ્મ હૃદાં ય આદિકવયે મુહ્યન્તિ યત્સૂરયઃ ।
તેજોવારિમૃદાં યથા વિનિમયો યત્ર ત્રિસર્ગો મૃષા
ધામ્ના સ્વેન સદા નિરસ્તકુહકં સત્યં પરં ધીમહિ ॥

શુકદેવજીએ કરેલી ભગવાનની સ્તુતિ.

શુકદેવજી સ્તુતિ કરેછે—જગતની ઉત્પત્તિ, સ્થિતિ તથા
લયરૂપ લીલા કરવા માટે, સાત્વિક, રાજસ અને તામસ એવી
આયાની ત્રણ પ્રકારની શક્તિને ગ્રહણ કરનારા, સર્વ પ્રાણી-
ઓના અંતર્યામી અને તેને લીધેજ ઇન્દ્રિયાદિકથી જાણવામાં
નથી આવતો માર્ગ જનો એવા, અપાર મહિમાવાળા, સર્વ
કરતાં એજ, સુરૂપરૂપ ભગવાનને હું નમુજી. ધર્મનિષ્ઠ એવા
સુરૂપોના પાપનો નાશ કરનારા, અધર્મીઓનો સંહાર કરે-

નારા, સંપૂર્ણ સત્વ ભૂતિવાળા, આત્મનિષ્ઠાવાળા, પરમહંસના
 આશ્રમમાં રહેલા, પુરૂષોએ જડ વસ્તુનો ત્યાગ કરીને શોધવા
 યોગ્ય એવા, આત્મતત્ત્વને આપનારા એવા, આપ ભગવાનને
 ફરીને નમું છું. ભક્તજનોનું પાલન કરનારા, કુયોગીઓથી
 અર્થાત્ ભક્તિહીન યોગીઓથી જેની દિશા પણ દૂર છે એવા,
 જેના સમાન તેમજ અધિક ડાઘ નથી એવા, ઐશ્વર્યથી સ્વ-
 સ્વરૂપ પરબ્રહ્મમાં વિહાર કરનારા એવા તમો ભગવાનને વારં-
 વાર નમસ્કાર હો. જેમનું કીર્તન, સ્મરણ, દર્શન, વંદન, શ્રવણ
 તથા પૂજન લોકોનાં પાપોનો તુરત નાશ કરે છે, તે કલ્યાણ
 કીર્તિવાળા પરમાત્માને વારંવાર નમસ્કાર કરું છું. વિવેકી જનો
 જેમનાં ચરણારવિંદનો આશ્રય કરીને, આ લોકનાં તથા પર-
 લોકનાં સુખમાંથી મનની આસક્તિને ઉઠાડી મુકીને, પરિશ્રમ
 વિના પરબ્રહ્મની ગતિને પામે છે એવા કલ્યાણકારી યશવાળા
 ભગવાનને વારંવાર નમસ્કાર કરું છું. તપસ્વીઓ, દાતાઓ,
 યશસ્વીઓ, યોગીઓ, મંત્રનો જપ કરનારાઓ તથા સદાચાર-
 વાળા પુરૂષો, પોતાનાં તપ આદિ કર્મો, જેમને અર્પણ કર્યા વિના
 ક્ષેમ પામતા નથી, તે કલ્યાણકારી યશવાળા ભગવાનને વારં-
 વાર હું નમું છું. ભિક્ષુ, ચંડાલ, વિગેરે નીચ જાતિના લોકો,
 જે ભગવાનના ભક્તોનો આશ્રય કરીને પાપ રહિત થયા છે,
 તે મહાસમર્થ ભગવાનને હું નમસ્કાર કરું છું. ધીર પુરૂષોના

આત્મા, ત્રણ વેદરૂપ, ધર્મભૂતિ, તપોભૂતિ, તથા કપટ રહિત
 બ્રહ્મા, શંકર વિગેરે ભકતો, અતિ આશ્ચર્યપૂર્વક જેના સ્વરૂપને
 જાણી શકે છે એવા ભગવાન્ મારા ઉપર પ્રસન્ન થાઓ. લક્ષ્મીના
 પતિ, યજ્ઞના પતિ, પ્રજાના પતિ, બુદ્ધિના પતિ, લોકના પતિ,
 પૃથ્વીના પતિ, અધિપતિ તથા સત્પુરૂષોના પતિ એવા ભગવાન્
 મારા ઉપર પ્રસન્ન થાઓ. જ્ઞાની પુરૂષો જેમનાં ચરણારવિંદના
 ધ્યાનરૂપી સમાધિવડે બુદ્ધિને શુદ્ધ કરીને, તે બુદ્ધિદ્વારા આત્મ-
 સ્વરૂપનાં દર્શન કરે છે અને પંડિતો પોતપોતાની મતિ પ્રમાણે,
 જેને સગુણ નિર્ગુણ કહે છે, તેજ ભગવાન્ મુકુંદ મારા ઉપર
 પ્રસન્ન થાઓ. પૂર્વે કદપના આરંભમાં જે ભગવાને બ્રહ્માના દૃઢ્ય
 વિષે સૃષ્ટિ રચવા સંબંધી સ્મૃતિ લાવવા માટે પ્રેરણા કરી હતી,
 તે જ્ઞાન આપનારાઓમાં શ્રેષ્ઠ એવા ભગવાન મારા ઉપર પ્રસન્ન
 થાઓ. જે સર્વવ્યાપક પરમપુરૂષ, પંચ મહાભૂતોદ્વારા આ સર્વ
 શરીરને રચીને તેઓમાં જીવરૂપે વાસ કરે છે, તથા સોળ પદાર્થોને
 ચેતન કરનારા જે ભગવાન અંતર્યામીપણથી અગીયાર ઇંદ્રિયો
 અને પંચમહાભૂતો રૂપ સોળ કળાનો પ્રકાશ કરે છે, તે ભગવાન
 મારા ઉપર પ્રસન્ન થાઓ.

બ્રહ્માએ કરેલી સ્તુતિ.

બ્રહ્મા સ્તુતિ કરેછે—વિકારરહિત, સત્ય, અનંત, આદિપુરૂષ, સર્વની બુદ્ધિના સાક્ષી, ઉપાધિરહિત, તર્કમાં આવે નહીં તેવા, મનના કરતાં વિશેષ વેગવાળા, વાણીના અગોચર, દેવતાઓમાં ઉત્તમ અને સ્તુતિ કરવા યોગ્ય એવા આપને પ્રણામ કરીએ છીએ. પ્રાણ, મન, બુદ્ધિ તથા અહંકારના જાણનારા, વિષયોથી અને ઇન્દ્રિયોથી પ્રકાશતા, સ્વપ્નદ્રષ્ટાની પેઠે અજ્ઞાન રહિત, દેહ રહિત, અવિનાશી, આકાશની પેઠે વ્યાપક, ત્રણે યુગમાં પ્રગટ થનારા, જીવનો પક્ષપાત કરનારી વિદ્યા તથા અવિદ્યાથી રહિત એવા આપ ભગવાનને શરણે આવ્યા છીએ. જે પરમાત્મા જ્ઞાન સ્વરૂપ છે, પ્રકૃતિથી પરછે, અદૃશ્ય છે, નિર્વિકલ્પ છે, દેશ તથા કાળના માપમાં આવે નહીં તેવા છે તથા જે જીવની પાસે તેના નિયંત્રતા તરિકે રહેછે અને ધીર પુરૂષો યોગદ્વારા જેની ઉપાસના કરે છે, તે ભગવાનને અમે નમસ્કાર કરીએ છીએ. જે ભગવાનની માયાને કાંઈ પણ મનુષ્ય તરી શકતો નથી, વળી જેની માયાથી મોહિત થઈને મનુષ્ય આત્મસ્વરૂપ જાણતો નથી, જેણે માયાને તથા માયાના ગુણોને જીતી લીધા છે તથા જે સર્વ પદાર્થોમાં સરખી રીતે રહેછે, તે પરમાત્માને અમે નમસ્કાર કરીએ છીએ. અમે, દેવતાઓ અને ઋષિયો જેમનાં પ્રિય એવા સત્વ-

ગુણી શરીરમાંથી સરજાયલા છીએ, છતાં પણ અમે જમનાં
 બહાર તથા અંદર સત્તા અને પ્રકાશ વડે પ્રગટ સ્વરૂપવાળા
 છતાં પણ સૂક્ષ્મ સ્વરૂપને જાણતા નથી, ત્યારે રજોગુણ અને
 તમોગુણવાળા દૈત્યાદિકો તો ક્યાંથીજ જાણે (?) તે પરમાત્માને
 અમે પ્રણામ કરીએ છીએ. ભગવાને પોતે રચેલી આ પૃથ્વી કે
 જેમાં ચાર પ્રકારની ભૂત સૃષ્ટિ રહેલી છે તે પૃથ્વી જેના ચરણ
 છે, તે સ્વતંત્ર, મહા ઐશ્વર્યવાળા, અખંડ સ્વરૂપ ભગવાન મારા
 ઉપર પ્રસન્ન થાઓ. દેવતાઓનાં અન્નરૂપ અને તેને લીધે બળ
 તથા આયુષ્ય આપનાર, વૃક્ષોના અધિપતિ અને પ્રજાને ઉત્પન્ન
 કરનારા ચંદ્રમા, જે ભગવાનનું મન છે, આમ વેદો કહે છે,
 તે મહા ઐશ્વર્યવાળા ભગવાન અમારા ઉપર પ્રસન્ન થાઓ.
 ધનને ઉત્પન્ન કરનારો, યજ્ઞાદિક ક્રિયાકાંડની પ્રવૃત્તિ માટે
 ઉત્પન્ન થયેલો, પેટમાં રહેલાં અન્નોને પચાવનારો તથા સમુ-
 દ્રના જળને શોષણ કરનારો અગ્નિ જેમનું મુખ છે, તે મહા
 ઐશ્વર્યવાળા ભગવાન અમારા ઉપર પ્રસન્ન થાઓ. વેદમય,
 પરબ્રહ્મની ઉપાસનાના સ્થાનરૂપ, મુક્તિના દ્વારરૂપ, પવિત્ર લોક-
 રૂપ અને કાળ મૂર્તિરૂપ સૂર્ય જેમનાં નેત્ર કહેવાય છે, એવા
 મહા ઐશ્વર્યવાળા ભગવાન અમારા ઉપર પ્રસન્ન થાઓ. સ્થા-
 વર જંગમના પ્રાણરૂપ અને ઇન્દ્રિય, મન તથા શરીરની શક્તિ-
 રૂપ વાયુ જેમના પ્રાણથી ઉત્પન્ન થયોછે, અને સેવકો જેમ

અકવર્તીની સેવા કરે છે તેમ અમે જમની સેવા કરીએ
છીએ તે મહા ઐશ્વર્યવાળા ભગવાન અમારા ઉપર પ્રસન્ન
થાઓ. જે પુરૂષરૂપ ભગવાનની કર્ણેન્દ્રિયમાંથી દશ દિશાઓ
ઉત્પન્ન થઈ છે, જેમના હૃદયમાંથી દેહનાં છીદ્રો થયા છે, જેમની
નાભિમાંથી પ્રાણ, ઇન્દ્રિય, મન તથા શરીરના આધારરૂપી
આકાશ થયું છે, તે મહા ઐશ્વર્યવાળા ભગવાન અમારા ઉપર
પ્રસન્ન થાઓ. જેમના બળમાંથી મહેન્દ્ર થયા છે, પ્રસાદમાંથી
દેવતાઓ થયા છે, ક્રોધમાંથી શંકર થયા છે, બુદ્ધિમાંથી બ્રહ્મા
થયા છે, અને છિદ્રોમાંથી વેદ તથા ઋષિયો થયા છે, તે મહા
ઐશ્વર્યવાળા ભગવાન અમારા ઉપર પ્રસન્ન થાઓ. બ્રાહ્મણો
તથા ગુપ્ત એવા વેદો જેમનાં મુખમાંથી થયા છે, ક્ષત્રિય તથા
બળ જેમની ભુજાઓમાંથી થયેલાં છે, વૈશ્ય તથા વ્યાપાર જેમનાં
સાથળમાંથી થયેલાં છે, અને શૂદ્ર તથા સેવા જેમનાં ચરણમાંથી
થયેલાં છે, તે મહા ઐશ્વર્યવાળા ભગવાન અમારા ઉપર પ્રસન્ન
થાઓ. પાંચ મહાભૂતો, કાળ, કર્મ, ગુણો તથા ભૌતિક પ્રપંચ,
આ સર્વ જાણવામાં આવતાં નથી, તેમ વિદ્વાનોનો તર્ક પણ
જ્યાં આગળ પહોંચી શકતો નથી, આ સર્વ જે ભગવાનની યોગ
માયાએ રચેલાં છે, તે મહા ઐશ્વર્યવાળા ભગવાન અમારા
ઉપર પ્રસન્ન થાઓ. શાંત શક્તિવાળા, સ્વરૂપના આનંદના
સ્વાસ્થી પરિપૂર્ણ, માયાએ રચેલા વિષયોમાં વૃત્તિયોથી ન

ખંધાતા તથા વાયુના જીવી લીલા કરનારા આપ ભગવાનને પ્રણામ હો. હે વ્યાપક પરમાત્મા ! આપ ભગવાન સમયે સમયે ઇચ્છા પ્રમાણે અનેક અવતારો ધારણ કરીને અમારાથી થઇ શકે નહીં તેવાં કર્મ કરો છો. આપ અનંત, અતર્ક્ય, કાર્ય કરનારા, નિર્ગુણ, ગુણોના સ્વામી તથા હમણાં સત્વગુણમાં રહેલા છો, તે આપને અમે પ્રણામ કરીએ છીએ.

શિવે કરેલી ભગવાનની સ્તુતિ.

શ્રી શંકર સ્તુતિ કરેછે-આપ શબ્દ પ્રલભમાં ગુહ્ય અને પ્રકાશોનો પણ પ્રકાશ કરનારા પરબ્રહ્મ છો. નિર્મળ બુદ્ધિવાળા પુરૂષો આપને આકાશની પેઠે નિર્ગુણ જુવે છે અર્થાત્ આ અજ્ઞાની તમારા સ્વરૂપને જાણતો નથી. તમારા નિર્ગુણ સ્વરૂપનું જ્ઞાન તો એક તરફ રહ્યું, પરંતુ તમે લીલાવડે ગ્રહણ કરેલા વિરાટ સ્વરૂપને પણ જાણતો નથી. તમારા વિરાટ સ્વરૂપમાં આકાશ તમારી નાભિ છે, અગ્નિ તમારું મુખ છે, સ્વર્ગ મસ્તક છે, દિશાઓ કાન છે, પૃથ્વી ચરણ છે, ચંદ્ર મન છે, સૂર્ય દૃષ્ટિઓ છે, હું (શિવ) અહંકાર છું, સમુદ્ર પેટ છે, ઇન્દ્રાદિક લોકપાળો જીજ્ઞાસુ છે, ઔષધિઓ રવાંડા છે, મેઘ કેશ છે, બ્રહ્મા

બુદ્ધિ છે, અને ધર્મ દૃઢ્યરૂપ છે. આ પ્રમાણે બ્રહ્માંડરૂપે કદપા
 યલા આપ પરમપુરૂષ છો. હે અખંડ કાંતિવાળા ! ધર્મની
 રક્ષા માટે અને જગતના કલ્યાણ માટે તમારો આ અવતાર છે
 અને અમે સર્વે આપથી રક્ષાતા સાત લોકની રક્ષા કરીએ
 છીએ. તમે આદિ પુરૂષ છો, શુદ્ધ છો, સ્વયં પ્રકાશ છો, એક
 સ્વરૂપ છો, સર્વના કારણરૂપ છો, અને આપ કારણ રહિત છો,
 છતાં પણ સર્વ વિષયોને પ્રકાશ કરવા માટે માયાવડે પ્રત્યેક
 દેહમાં તે તે દેહ પ્રમાણે જીવરૂપે પ્રતીત થાઓ છો. હું, બ્રહ્મા,
 દેવતાઓ, નિર્મળ અંતઃકરણવાળા મુનિઓ, સંપૂર્ણ ભાવથી
 ચૈતન્ય, પ્રિય અને સમર્થ એવા આપને ભજીએ છીએ. આપ
 જગતની ઉત્પત્તિ સ્થિતિ તથા પ્રલયના કારણરૂપ છો, સમદૃષ્ટિ-
 વાળા છો, શાંતરૂપ છો, સર્વના હિતૈષી છો, આત્મારૂપ છો,
 અને ઇશ્વરરૂપ છો તથા જગતના તથા જીવના અધિષ્ઠાનરૂપ છો.
 હે મહા પુરૂષ ! સર્વ ગુણોને પ્રકાશ કરનારા, અનંત તથા મા-
 પમાં આવો નહીં તેવા ભગવાનને નમસ્કાર કરું છું. હે ભજવા
 યોગ્ય પરમેશ્વર ! તમે સમસ્ત ઐશ્વર્યના પરમ આશ્રયરૂપ
 ભક્તોને પોતાના અત્યંત દયાળુ સ્વરૂપનું દર્શન આપનારા છો.
 સંસારને ટાળનારા છો તથા આપનારા છો, તમારું ચરણ એક
 શરણરૂપ છે એવા આપને હું ભજું છું. વેદનાં મંત્રો તમને આ
 જગતની ઉત્પત્તિ, સ્થિતિ તથા પ્રલય કરનારા અને ઉત્પત્તિ, સ્થિતિ

તથા પ્રલયથી રહિત એવા અનંત કહેછે. આપનાં હજારો મસ્ત-
કામાનાં કોઇ એક સ્થાનમાં આભૂમંડળ સર્પવની પેઠે રહેલું
છે, તે આપના જાણવામાં પણ નથી. હે દેવ ! હે જગત
વ્યાપક ! હે જગતના સ્વામી ! હે જગન્મય ! તમે સર્વ પદ્મ-
થીનાં આત્મારૂપ છો, કારણરૂપ છો અને ઇશ્વર છો. જગતના
આદિ, અંત તથા મધ્ય જેનાથી ઉત્પન્ન થાય છે તથા અવિ-
નાશી જે ભગવાનના આદિ, અંત અને મધ્ય નથી તે
ચૈતન્ય ધન પરબ્રહ્મ આપ છો. મોક્ષની ઇચ્છાવાળા મુનિયો
નિષ્કામ થઇને આ લોકની અને પરલોકની આસક્તિ છોડી
તમારાં જ ચરણારવિંદની ઉપાસના કરેછે. તમે પરિપૂર્ણ છો,
સર્વ સુખરૂપ છો, ને ગુણ રહિત છો, તેથી શોક વિનાના અને
તેથીજ વિકાર વિનાના છો, આનંદ સ્વરૂપ છો, સર્વ સ્વરૂપ છો,
અને સર્વથી ભિન્ન એવા પરબ્રહ્મ છો. તથાપિ આ જગતની
ઉત્પત્તિ, સ્થિતિ અને લય કરનારા છો, જીવોને જીદાં જીદાં રૂળ
આપનારા છો, તમારે કોઇની પણ અપેક્ષા નથી, પરંતુ જીવોનાં
તમારી અપેક્ષા છે; માટે તમારું જ ઐશ્વર્ય છે તે ભક્તોના
અનુગ્રહ માટે છે, પણ તમારે પોતાને માટે નથી. વેદાંતી લોકો
આપને પરબ્રહ્મ માને છે, મીમાંસક લોકો આપને ધર્મરૂપ માને
છે, સાંખ્ય લોકો આપને કાર્ય-કારણથી ભિન્ન પુરૂષ માને છે,
પંચરાત્રને માનનારાઓ આપને નવશક્તિવાળા પરબ્રહ્મ માને છે.

અને યોગ શાસ્ત્રીઓ આપને સ્વતંત્ર અવિનાશી મહા પુરૂષ માને છે. હું, બ્રહ્મા, તથા મંરીચિ વિગેરે ઋષિઓ કે જે આ સત્ત્વ ગુણની સૃષ્ટિ છીએ તેઓ તમે રચેલાં આ જગતને યથાર્થ રીતે જાણતા નથી, ત્યારે આપને તો ક્યાંથીજ જાણીએ ? હે ઇશ્વર ! જ્યારે બ્રહ્માદિક જાણતા નથી ત્યારે તમારી માયાથી મોહ ચામેલા અને નિરંતર રજોગુણ તથા તમોગુણથી ઉત્પન્ન થયેલા દુરાચારી દૈત્યો તથા મનુષ્યો આદિ જગતને જાણે નહીં તેમાં શું કહેવું ? તે તમે જ્ઞાન સ્વરૂપ હોવાથી સર્વના આત્મારૂપ છો, તેને લીધે તમે રચેલાં આ જગતની ઉત્પત્તિ, સ્થિતિ તથા પ્રલયને, પ્રાણીઓની ભિન્ન ભિન્ન ચેષ્ટાઓને તથા જગતના બંધ અને મોક્ષને જાણો છો, તથા વાયુ જેમ સ્થાવર જંગમમાં તથા આકાશમાં વ્યાપ્ત છે, તેમજ તમે પણ સ્થાવર જંગમમાં તથા આકાશમાં વ્યાપ્ત છો, તેથી સર્વને જાણો છો.

દેવતાઓએ કરેલી સ્તુતિ.

દેવતાઓ સ્તુતિ કરેછે—હે ભગવાન ! યજ્ઞ જેમનું સામર્થ્ય છે એવા આપને નમસ્કાર કરીએ છીએ. કાળરૂપ એવા આપને નમસ્કાર કરીએ છીએ. દૈત્યોના ઉપર ચક્રનો પ્રહાર કરનારા આપને નમસ્કાર કરીએ છીએ. તથા ધણા સુંદર નામવાળા

આપને નમસ્કાર કરીએ છીએ. હે ઇશ્વર ! તમે ત્રણ ગુણના
 નિયંતા છો સૃષ્ટિમાં ઉત્પન્ન થયેલો પ્રાકૃત મનુષ્ય તમારા
 ત્રણ ગુણથી પર, નિર્ગુણ સ્વરૂપને જાણવા સમર્થ નથી. હે ભગ-
 વાન ! હે નારાયણ ! હે વાસુદેવ ! હે આદિ પુરુષ ! હે મહા
 પુરુષ ! હે મહા પ્રભાવવાળા ! હે પરમ મંગળ ! હે પરમ
 કલ્યાણ ! હે પરમ કારણિક ! હે કેવળ સ્વરૂપ ! હે જગદ્ધાર !
 હે ત્રણ લોકના એકનાથ ! હે સર્વેશ્વર ! હે લક્ષ્મીનાથ ! પરમ
 હંસ એવા સંન્યાસીઓ મનને એકાગ્ર કરીને આપના ભજનનો
 પ્રત્યક્ષ અભ્યાસ કરેછે તેથી તેઓનાં ચિત્તનાં અજ્ઞાનરૂપી ખારણાં
 ઉઘડી જાય છે, ત્યારે સ્વસ્વરૂપનો પ્રત્યક્ષ પ્રકાશ થાય છે, તેમાં
 તેઓને પોતાની મેળે જ સ્વરૂપના સુખનો અનુભવ થાયછે તે
 સુખના અનુભવરૂપ આપજ છો, એવા આપને અમે નમસ્કાર
 કરીએ છીએ. તમારી આ લીલાનો પ્રકાશ જાણી શકાય નહીં
 તેવો છે, કારણ કે આધાર રહિત, શરીર રહિત તથા ગુણ રહિત,
 આપ અમારી સહાયતાની ગરજ રાખ્યા વિના નિર્વિકાર સ્વરૂપ
 વડેજ આ સગુણ વિશ્વને સરજે છો, પાળો છો, તથા તેનો
 સંહાર કરો છો. આપ સ્વતંત્ર છો, આપનું માહાત્મ્ય વિચાર
 કરતાં પણ જણાય નહીં તેવું છે, તમે એકજ છો, સર્વ વસ્તુ-
 ઓમાં સત્સ્વરૂપે રહેલા છો, સર્વના ઇશ્વર છો, સર્વ જગતનાં
 કારણના પણ કારણરૂપ છો, તથા અંતર્યામી પણાને લીધે પદ

વિષયોને પ્રકાશ કરેછો, તેથી જાણવામાં આવે છે, અને શ્રુ-
 તિયો ' નેતિ નેતિ ' કરીને છેવટે એક આપનેજ બાકી રાખે છે.
 એટલા માટે આપના મહિમા રૂપી અમૃત રસના સમુદ્રના બિ-
 ન્દુને એક વારજ ચાખવાથી, જ્યોના મનમાં અખંડ સુખ
 અર્થા કરેછે અને તેથી જ્યો આ લોકનું તથા પરલોકનું અદ્ય
 અને તુચ્છ વિષય સુખ વિસરી ગયેલા છે તથા જ્યો સ્વાર્થ
 કુશળ છે અને જ્યોનાં મન નિરંતર સર્વ પ્રાણીઓનાં પ્રિય
 મિત્ર છે તથા સર્વના આત્મારૂપ આપને વિષે રહેવાથી અત્યંત
 નિવૃત્તિ સુખને પામેલાં છે એવા અને આપનેજ પોતાના પ્રિય
 બંધુઓ માનનારા એકાંતિક ભક્તજનો, હે મધુસૂદન આપના
 ચરણારવિંદની સેવાને વારંવાર કેમ છોડીદે ? કારણ કે જે સેવા
 કરવાથી આ સંસારમાં પાછો જન્મ ધરવા માટે ફેરો પડતો નથી.
 હે ત્રણ લોકના આત્મા ! હે ત્રણ લોકના આશ્રયરૂપ ! હે ત્રિવિક્રમ !
 હે ત્રણ લોકને ચલાવનાર ! હે ત્રણ લોકને મનોહર લાગે તેવા
 પ્રભાવવાળા ! હે પિતા ! હે પિતામહ ! અમે તમારા છીએ, તમને
 પ્રણામ કરીએ છીએ, હે ભગવાન ! આપ સર્વ જગતની ઉત્પત્તિ
 સ્થિતિ તથા પ્રલયમાં નિમિત્તરૂપ છો. બુદ્ધિ વગેરે સર્વ પદાર્થોના
 સાક્ષી છો, નિરાકાર છો, સાક્ષાત્ પરબ્રહ્મ અને પરમાત્મા છો,
 શુદ્ધ દૃઢ્યરૂપી આકાશમાં રહેનારા, બુદ્ધિ વિગેરેના સાક્ષી,
 સદ્દાનંદ સ્વરૂપ, શુદ્ધ અને મનોહર યશવાળા, અનાદિ, સત્પુરૂષો-

એ પ્રહાર કરવા યોગ્ય, સંસારમાં ભટકનારા વાટમાર્ગને પોતાનું શરણ મળ્યા પછી છેવટે સર્વમાં શ્રેષ્ઠ એવી ઉત્તમ ગતિ આપનારા એવા આપ શ્રીહરિને અમે નમસ્કાર કરીએ છીએ.

માર્કંડેય ઋષિયે કરેલી ભગવાનની સ્તુતિ.

માર્કંડેય સ્તુતિ કરેછે—હે વ્યાપક પરમાત્મા ! જેમની પ્રેરણાથી પ્રાણીઓનો, પ્રજાનો, શંકરનો તથા મારો પ્રાણ નિત્ય આલ્યા કરેછે, અને તેની પાછળ વાણી, મન તથા ઇન્દ્રિયો પણ ચાલેછે, તે આપની હું સ્તુતિ કરું છું. તમારા વિના બીજું કંઈ પણ સ્વતંત્ર નથી તથા તમે ચક્રાવતા પ્રાણાદિકવડે તમારી સ્તુતિ કરનારાઓના આત્માના તમે બંધુર છો. તમે જગતની રક્ષા કરવા માટે જેમ અનેક અવતારો ધારણ કરોછો, તેમજ તમે આ બંને મૂર્તિયો પણ જગતની રક્ષા કરવા માટે, દુઃખ ટાળવા માટે તથા મોક્ષ આપવા માટે ધારણ કરેલી છે; જેમ પાલનાદિક તમારું કામ છે, તેમ ઉત્પત્તિ તથા લય પણ તમારું જ કામ છે. કરોળીઓ જેમ મુખમાંથી લાળને કાઢીને પાછી રાળી બીંધે, તેમ તમે પણ આ વિશ્વને ઉત્પન્ન કરીને પાછું તેને રાળી બીંધોછો. રક્ષા કરનારા અને સ્થાવર જંગમના ઈશ્વર એવા આપના ચરણનું મૂળ કે જેનો આશ્રય કરનારાને કર્મ, ગુણ તથા

કાળના મેલ અડી શકતા નથી અને વેદના તાત્પર્યને જાણનારા મુનિયો જને પામવા માટે નમેછે, પૂજેછે, વારંવાર સ્તુતિ કરેછે, અને ધ્યાન કરેછે, તે આપના ચરણના મૂળને હું સેવું છું. હે ઈશ્વર ! જેના માથા ઉપર ચોતરફ ભય ર્ધ્યા કરેછે એવા લોકોને મોક્ષરૂપી આપના ચરણના લાલ વિના ખીજું કાંઈ પણ નિર્ભય સ્થાન હોય, એમ અમે જાણતા નથી. જેનો લોક બે પરાઈ વર્ષ સૂધી રહેછે, તે બ્રહ્મા પણ આપની બ્રહ્મટિના પાતરૂપી કાળથી અત્યંત ડરેછે. ત્યારે બ્રહ્માએ રચેલાં પ્રાણીઓ ડરે તેમાં તો શું જ કહેવું ? માટે સ્વરૂપનું આવરણ કરનારા, નિષ્કળ, તુચ્છ, નાશવંત, અને અસત્ય હોવાથી સ્વરૂપથી ભિન્ન ન દેખાતા આ દેહાદિકના ભજનનો ત્યાગ કરીને સત્ય, જ્ઞાનસ્વરૂપ જીવના નિયંતા તથા સર્વથી જુદા એવા આપના ચરણ મૂળને સેવું છું. પુરૂષ જો આપની સેવા કરેછે, તો આપની પાસેથીજ તે પોતાનાં સર્વ મનોવાંચિતને મેળવેછે. હે ઇશ ! હે જીવના બંધુ ! આ જગતની ઉત્પત્તિ, સ્થિતિ, તથા પ્રલયના કારણરૂપ, સત્વગુણ, રજોગુણ તથા તમોગુણ તમારી માયા એ રચેલાંછે. હે પ્રભો ! કુશળપુરૂષો આ લોકમાં તમારી, શુદ્ધ, પોતાને વહાલી અને સત્વગુણી નારાયણ નામની મૂર્તિને તથા તમારા ભક્તોના મનમાં વાસ કરનારી શુદ્ધ, સત્વગુણી નર નામની મૂર્તિને ભજેછે; કારણ કે, જો સત્વગુણી મૂર્તિનું ભજન કરવાથી વૈકુંઠલોક અને

તેમાં પણ અભય એવું આત્મસુખ પામેછે. હે ભગવાન ! આપ પુરૂષરૂપ છો, વ્યાપક છો, વિશ્વમૂર્તિ છો, વિશ્વના ગુરૂ છો, પરમ દેવતા છો, શુદ્ધ મૂર્તિ છો, વાણીના નિયંતા છો, વેદના પ્રવર્તક છો, નરમાં ઉત્તમ અથવા આપ નારાયણ ભગવાનને હું નમસ્કાર કરું છું. નિષ્કળ એવા ઇન્દ્રિયોના માર્ગોવડે વિશિષ્ટ બુદ્ધિવાળો અને આપની માયાવડે જેની બુદ્ધિ ઠંકાઈ ગઈ હતી એવો પુરૂષ પોતાની ઇન્દ્રિયોમાં, પ્રાણોમાં, હૃદયમાં અને દૃષ્ટિએ જોવામાં આવતા પદાર્થોમાં નિયંતારૂપે રહેલા આપને જાણતો નથી તે હું આપને પ્રણામ કરું છું, કારણ કે, બ્રહ્મા પોતે પણ પ્રથમ અજ્ઞાનીજ હતા, તેને, સર્વના ગુરૂ આપની પાસેથી વેદના અભ્યાસ કર્યા પછીજ આપના સ્વરૂપનું જ્ઞાન થયું હતું. આપ મહા પુરૂષને હું નમસ્કાર કરું છું.

નારદે કરેલી ભગવાનની સ્તુતિ.

નારદ સ્તુતિ કરેછે—હે વ્યાપક ! સર્વ વિશ્વનાથ ! હે વેદાથી બહુ બહુ ગવાયેલા પરમાત્મા ! આપ સર્વ મનુષ્યો સાથે મિત્રતા રાખો છો અને ખજાણો લોકોને શિક્ષા કરો છો, તેમાં આશ્ચર્ય નથી. આપ જગતના કલ્યાણ માટે તથા સ્થિતિ અને પાલન માટે

ઈચ્છાનુસાર અવતાર ધરોછો, એ અમે સારી રીતે સમજીએ છીએ. હે મહારાજ ! મેં આપના ખંને ચરણારવિંદના દર્શન કર્યાં. જે ચરણારવિંદનું અગાધ જ્ઞાનવાળા બ્રહ્માદિક દેવતાઓ દ્વંદ્વમાં ધ્યાન કર્યા કરેછે, જે જનોને મુક્તિ આપનારાં છે, તથા સંસારરૂપી કૂવામાં પડેલા મનુષ્યને બહાર નીકળવા માટે એક આંધારરૂપ છે, તે આપના ચરણારવિંદનું હું ધ્યાન કરતો ત્રણ લોકમાં ફરું છું, માટે આપનું મને સ્મરણ રહે, એવી રીતે આપ મારા ઉપર અનુગ્રહ કરો.

શાંત સ્વભાવવાળા, અહંકાર વિનાના, નિષ્કિંચન પુરૂષોના ધનરૂપ, ઋષિઓમાં શ્રેષ્ઠ, પરમહંસોના પરમગુરૂ તથા જ્ઞાનીઓના અધિપતિ એવા ભગવાન નરનારાયણને વારંવાર નમસ્કાર કરું છું. સર્વ સંગથી મુક્ત, શુદ્ધ તથા સર્વના સાક્ષી એવા ભગવાનને નમસ્કાર કરું છું. હે યોગેશ્વર ! અંતકાળે આ દુષ્ટ દેહનું અભિમાન છોડી દેખને, આપના નિર્ગુણ સ્વરૂપમાં ભક્તિતવડે મનને ધારણ કરવું, એજ યોગવિધાનું ડહાપણછે, એમ ભગવાન બ્રહ્માએ કહ્યું હતું. માટે હે અતીન્દ્રિય ! હે પ્રભો ! અમારી તમારી વિષે સહજ વાસના રહે તેવો યોગ તમેજ આપો, કે જથી અમે આ દુષ્ટ દેહ વિષે તમારી માયાએ કરાવેલી અને ધણા કષ્ટ ભેદી શકાય એવી અહંતા મમતાને ઝટ ભેદી નાંખીએ. હે વ્યાપક દેવ ! હે સમર્થ દેવ ! આપ વિશ્વસ્રષ્ટા બ્રહ્માને

જણ મોહ ઉપજવનારાછો, પોતાની શક્તિયોથી સર્વ પ્રાણી-
ઓમાં અંતર્યામીરૂપે રહેલાછો, અને કાષ્ટમાં રહેલા અગ્નિની
ખેઠે ગુપ્ત પ્રકાશવાળા છો. આ જગત્ મિથ્યા છે, છતાં પણ
તમારી વિધમાન માયાવડે ખરા જેવું લાસેછે તે જગતને પો-
તાની માયાથી સરજતા તથા નાશ કરતા એવા આપનું કર્તવ્ય
કયો પુરૂષ સારી રીતે જાણવાને યોગ્ય છે ? કોઈ પણ જાણતો
નથી. તે આપ કે જે સ્વસ્વરૂપથી વિચારમાં આવો નહીં તેવા છો,
તે આપને હું પ્રણામ કરુંછું. આ સંસારમાં જન્મ મરણ પામ્યા
કરતા અને અનર્થ કરનારા આ શરીરમાંથી કેવી રીતે છુટવું ?
તેને ન જાણનારા જીવનું અજ્ઞાનરૂપી અંધારું દૂર કરવા માટે
તમે લીલાવડે અવતારો ધારણ કરીને પોતાનો યશરૂપી દીવો
પ્રગટ કર્યો છે, તે આપને હું શરણે આવુંછું.

ગજેન્દ્રે કરેલી ભગવાનની સ્તુતિ.

ગજેન્દ્ર સ્તુતિ કરેછે—જેમનાંથી આ જગત્ ચૈતન્યવાળું થાયછે,
જે સર્વના દેહના કારણરૂપે રહેલાછે, જે આદિ કારણરૂપ તથા
પરમેશ્વરછે, તે ભગવાનને નમસ્કાર કરીએ છીએ. આ જગત્
જેને વિષે રહેલુ છે, આ જગત્ જેમાંથી ઉત્પન્ન થાયછે, આ

જગત્ જણે કરીને ઉત્પન્ન થાયછે તથા જે પોતે આ જગદ્ગુરુ છે, અને જે કાર્ય તથા કારણથી પર છે, તે સ્વતઃ સિદ્ધ શ્રીભગવાનને હું શરણે જઈ છું. અખંડ જ્ઞાનવાળા તથા સાક્ષીરૂપ જે ભગવાન પોતાની માયાએ ઉત્પન્ન કરેલાં અને કોઈ વખતે દેખાતાં તથા પ્રલય વખતે ન દેખાતાં કાર્ય કારણરૂપ આ જગત્ને જીવેછે, તે સ્વયં પ્રકાશ તથા ચક્ષુરાદિક ઇન્દ્રિયોના પ્રકાશક એવા ભગવાન માઈ રક્ષણ કરે. સર્વે લોકો, લોકપાલો તથા તેઓનાં કારણો, કાળે કરીને નાશ પામેછે, ત્યારે ગહન તથા ગંભીર એવું અંધારૂં હોયછે તે અંધારાના છેડામાં જે વ્યાપક ભગવાન પ્રકાશ કરેછે, તે માઈ રક્ષણ કરે. લોકો જેમ અનેક આકારોથી રમત કન્નાગ નટનાં સ્વરૂપને જાણતા નથી, તેમજ અનેક આકારોથી લીલા કરનારા ભગવાનનાં સ્વરૂપને દેવતાઓ અથવા તો ઋષિયો જાણતા નથી ત્યારે બીજે કયો જીવ તેમનાં સ્વરૂપને જાણવાને અથવા તો વર્ણવવાને શક્તિમાન થઈ શકે એવા અને અવર્ણ્ય ચરિત્રવાળા ભગવાન મારી રક્ષા કરે. જે ભગવાનનાં અતિ મંગળકારક સ્વરૂપને જાણવાની ઇચ્છાવાળા મુનિયો તથા મહાત્મા પુરૂષો સર્વનો સંગ ત્યાગ કરીને, સર્વ પ્રાણીઓને પોતાના આત્મા સમાન માનીને તથા સર્વની સાથે મિત્રતા રાખીને વનમાં અખંડ એવું બ્રહ્મચર્યાદિક વ્રત પાળેછે, તે ભગવાન મારી ગતિ થાઓ. જે ભગવાનને જન્મ અથવા તો

કર્મ, નામ અથવા તો રૂપ તથા ગુણ અથવા તો દોષ, એમાંનું કંઈ નથી, તો પણ જે ભગવાન સમયાનુસાર લોકોનો સંહાર કરવા માટે તથા લોકોને ઉત્પન્ન કરવા માટે પોતાની માયાવડે અવતારો ધારણ કરેછે, તે પરબ્રહ્મ પ-મેશ્વર, અનંત શક્તિવાળા ભગવાનને હું નમસ્કાર કરુંછું. રૂપરહિત છતાં અનંત રૂપવાળા અને આશ્ચર્યકારક કર્મ કરનારા ભગવાનને હું નમસ્કાર કરુંછું. આત્મા વિના બીજા પ્રકાશની જેવામાં ન આવનારા, સાક્ષીરૂપ પરમાત્માને નમસ્કાર કરુંછું મન, વાણી તથા મનની વૃત્તિયોથી પણ દૂર રહેનારા ભગવાનને નમસ્કાર કરુંછું. વિદ્વાનોએ શુદ્ધ સંન્યાસવડે મેળવવા યોગ્ય, મોક્ષના સ્વામી, તથા મોક્ષ સુખના અનુભવ મૂર્તિ ભગવાનને નમસ્કાર કરુંછું. જીવના મૂળરૂપ, સર્વના અધ્યક્ષ, સાક્ષી, અનાદિ કાળથી એકના એક સ્વરૂપ, પૂર્ણ સ્વરૂપ તથા માયાના પણ કારણરૂપ તે ભગવાનને વારંવાર નમસ્કાર હજી. તમે સર્વના કારણરૂપ છો, છતાં વિકાર રહીત છો, સર્વ શાસ્ત્રોના તથા વેદના મહા સાગર છો, અને મોક્ષની મૂર્તિ છો, ઉત્તમ લોકોના આશ્રયરૂપ આપને નમસ્કાર કરુંછું. તમે ગુણરૂપી અરણીમાં ઢંકાયેલા જ્ઞાનાગ્નિ છો. વિધિ-નિષેધનો ત્યાગ કરનારા જ્ઞાનીઓને વિષે આપ પોતાની મેળે જે પ્રગટ થાઓછો, તે આપને હું નમસ્કાર કરુંછું. મારા જેવા શરણાગતને પાશમાંથી છોડાવનારા, મુક્ત, અપાર

દયાવાળા અને દયા કરવામાં આગસ વિનાના, આપને નમસ્કાર
 કરું છું. દેહ, પુત્ર, સગા, સંબંધીઓ, ધર ધન તથા મનુષ્યોમાં
 આસક્તિવાળા મનુષ્યોને મળો નહીં તેવા, ગુણોનો સંગ ત્યાગ
 કરનારા, દેહાદિકની આસક્તિ છોડી દેનારા પુરૂષોએ પોતાના
 હૃદયમાં ચિંતન કરાતા, જ્ઞાનાત્મા ભગવાનને નમસ્કાર કરું છું.
 ધર્મે, અર્થ, કામ, તથા મોક્ષની ઇચ્છાવાળા પુરૂષો જે ભગવાનની
 સેવા કરવાથી ઇષ્ટ ગતિને પામે છે એટલું જ નહીં, પરંતુ બીજી
 કામનાઓને તથા અવિનાશી દેહને પણ પામે છે; તે અપાર
 દયાળુ ભગવાન શ્રીહરિ મારો સંસારમાંથી મોક્ષ કરો. જે સર્વજ્ઞ
 ભગવાનના એકાંતિક ભક્તો કોઈ પણ વસ્તુની ઇચ્છા કરતા
 નથી; પરંતુ કેવળ ભગવાનની સેવા કરે છે અને ભગવાનનાં
 મહા આશ્ચર્યજનક તથા મહા મંગળકારક ચરિત્ર ગાતા થકા
 આનંદ સમુદ્રમાં મગ્ન રહે છે, તે અવિનાશી, પરબ્રહ્મ, પરમેશ્વર,
 ઇન્દ્રિયાદિકથી જણાય નહીં તેવા, આત્મજ્ઞાનવડે જણવામાં
 આવે તેવા, ઇન્દ્રિયાદિકથી આગોચર, સૂક્ષ્મ સ્વરૂપ, અતિ દૂર
 હોય તેવા જણાતા, અનંતરૂપ, આદિ પુરૂષ તથા પરિપૂર્ણ એવા
 ભગવાનની સ્તુતિ કરું છું. જે ભગવાનની અદૃષ્ટ કળામાંથી
 બ્રહ્માદિક દેવતાઓ, ચાર વેદો તથા સ્થાવર જંગમાત્મક લોકો
 નામ અને રૂપના ભેદથી રચાયેલા છે, તે ઈશ્વર વિજય પામે.
 અગ્નિમાંથી વારંવાર જેમ જ્વાળાઓ નિકળે છે અને પાછી

અગ્નિમાંજ સમાય છે; તથા સૂર્યનાં કિરણો જેમ વારંવાર સૂર્ય-
માંથી નિકળે છે અને પાછાં સૂર્યના તેજમાંજ સમાય છે, તે પ્ર-
માણે મન, ઇન્દ્રિયો તથા શરીરની સૃષ્ટિયો સ્વયંપ્રકાશ એવા
આપ પરમાત્મામાંથી વારંવાર ઉત્પન્ન થાય છે અને પાછી
આપને વિષેજ સમાય છે. હું તો કાળે કરીને પણ જેનો નાશ
થતો નથી એવા આત્મસ્વરૂપને ઢાંકનારા અજ્ઞાનમાંથી છુટવાની
ઇચ્છા રાખું છું. તેટલા માટે તેમાંથી મુક્ત થવા હું જગતના
સ્રષ્ટા, વિશ્વરૂપ, વિશ્વથી જુદા, વિશ્વના આત્મારૂપ અજન્મા
તથા પરમ પદરૂપ પન્થ્રલ્લને પ્રણામ કરું છું. યોગથી કમેનો
નાશ કરનારા યોગીઓ યોગાભ્યાસથી શુદ્ધ થયેલા અંતઃકરણમાં
જે પરમાત્માનાં દર્શન કરેછે, તે યોગેશ્વર ભગવાનને હું નમસ્કાર
કરું છું. શરણાંગતનું રક્ષણ કરનારા, અપાર શક્તિવાળા તથા
દુઃખ પ્રાણીઓ જેમના માર્ગને પહોંચી શકતા નથી એવા આ-
પને વારંવાર નમસ્કાર કરું છું. લોકો જે ભગવાનની માયા વડે
અભિમાનથી ઢંકાયેલા પોતાના આત્માને જાણતા નથી એવા,
તથા જાણી શકાય નહીં તેવા માહાત્મ્યવાળા ભગવાનને હું
શરણે જાઉં છું.

પ્રહ્લાદે કરેલી ભગવાનની સ્તુતિ.

પ્રહ્લાદ સ્તુતિ કરેછે — અભાદિક દેવતાઓ, મુનિયો તથા સત્વગુણને વિષેજ જેની બુદ્ધિ વિસ્તાર પામેલી છે, એવા સિદ્ધ લોકો વચ્ચેના પ્રવાહોથી તથા ઘણા ગુણોથી અઘાપિ સુધી આપનું આરાધન કરવાને સમર્થ થયા નથી, ત્યારે હું આસુરી પુરૂષ શ્રીહરિને કેવી રીતે પ્રસન્ન કરી શકું ? પરંતુ હું માનું છું કે, ધન, ઉત્તમ કુળમાં જન્મ, રૂપ, તપ, પંડિતપણું, ઇન્દ્રિયોની કુશળતા, કાંતિ, પ્રતાપ, બળ, ઉદ્યમ, બુદ્ધિ તથા અષ્ટાંગયોગ, આ સર્વે પરમાત્માને પ્રસન્ન કરવા માટે સમર્થ થતા નથી. ભગવાન શ્રીહરિ ભક્તિવડેજ પ્રસન્ન થાયછે. બ્રાહ્મણ જાતિનો હોય અને ઉપર કહેલા બાર ગુણોવાળો હોય છતાં પણ તે જો ભગવાનથી વિમુખ હોય, તો તેનાં કરતાં ભગવાનને વિષે મન. વચન, કર્મ ધન તથા પ્રાણને અર્પણ કરનાર અંડાગને ઉત્તમ માનું છું; કારણ કે, તે પોતાનાં કુળને પવિત્ર કરેછે, અને ઘણાં માનવાળો બ્રાહ્મણ પોતાને પણ પવિત્ર કરી શકતો નથી, તો બીજાની તો વાતજ શી કરવી ? માટે નીચ તથા માયાવડે સંસારમાં પડેલો હું નિર્ભય થયો છતાં સર્વ પ્રયત્નથી બુદ્ધિ અનુસાર ઇશ્વરનો મહિમા ગાઉં છું; કે જે મહિમા ગાવાથી પુરૂષ પવિત્ર થાયછે. હે ઇશ્વર ! તમારાથી ઉદ્વેગ પામતા આ સર્વે અભાદિક દેવતાઓ

સત્વગુણના નિધિરૂપ જે તમે, તેના દાસ છે; આપના મનોહર
 અવતારોવડે કરેલી લીલા આ જગત્ના કલ્યાણ માટે, ઐશ્વર્ય
 માટે તથા સુખ માટે હોય છે; હે કૃપાવત્સલ ! અસત્ય તથા ઉચ્ચ
 એવા સંસારચક્રના દુઃખથી ભય પામું છું. આ સંસારચક્રમાં
 પણ મને મારાં પોતાના કર્મોવડે બાંધીને હિંસક કુળોમાં નાંખ્યો
 છે, માટે હે શ્રેષ્ઠ ! હે સુંદર ! આપ પ્રસન્ન થઈને મોક્ષરૂપ
 તથા શરણરૂપ તમારા ચરણકમળમાં મને ક્યારે બોલાવશો ?
 પ્રિય પદાર્થોના વિયોગથી તથા અપ્રિય પદાર્થના લાભથી થતા
 શોકાગ્નિવડે સર્વ અવતારોમાં હું બળ્યાં કરું છું. આ સંસારમાં
 દુઃખ દૂર કરવાના જે ઉપાય છે, તે પણ દુઃખદાયી છે, છતાં
 પણ હે ભૂમન્ ! હું દેહાદિકના અભિમાનથી ભટક્યા કરું છું;
 મને તમારી સેવા બતાવો. હે દેવ તમારી સેવા કરનાર હું ગુ-
 ણના બધનોમાંથી મુક્ત થઈ, તમારાં ચરણારવિદમાં રહે-
 નારા જ્ઞાની પુરૂષોનો સંગ કરીશ અને પ્રિય, સંબંધી, પરમ
 દેવ એવા આપની બ્રહ્માએ ગાયેલી ચારિત્ર કથાઓને
 ગાવાથી શ્રમ વિના દુઃખોને તરી જઈશ હે વિભો ! આ
 જગત્માં દુઃખી મનુષ્યનાં દુઃખનો ઉપાય જ્યાં સુધી જેને શ્રમ
 વિના લાગુ પડે છે, તેને જ્યાંસુધી તમે પ્રાણીઓની ઉપેક્ષા કરી
 નથી, ત્યાંસુધી લાગુ પડે છે, પરંતુ તમે ઉપેક્ષા કરો છો, ત્યારે માતા
 પિતા બાળકનું રક્ષણ કરી શકતાં નથી, આપધ રોગીનું રક્ષણ

કરી શકતું નથી અને સમુદ્રમાં ડુબતાં મનુષ્યનું નૌકા રક્ષણ કરી શકતી નથી. હે અજન્મા ! તમારા ભક્ત વિના બીજે કોણ તરી શકે ? પોતાની ચૈતન્ય શક્તિવડે બુદ્ધિના ગુણોનો નિત્ય વિજય કરનારા, માયાને પ્રેરનારા, કાર્ય તથા કારણોની શક્તિને વશ કરનારા, આપની માયાએ આ સંસારરૂપમાં નંખાયલો હું છું તથા શેરડીની પેઠે પીલાઉં છું અને તમારે શરણે આવ્યો છું, તેને તમારી પોતાની પાસે લો. પ્રાણીઓના વૈભવોનાં પરિણામને જાણનારો હું બ્રહ્મદિકથી માંડીને સર્વ પ્રાણીઓનાં આયુષ્યની, લક્ષ્મીની તથા ઇંદ્રિયોથી ભોગવાતાં સુખોની ઇચ્છા રાખતો નથી. તેમજ મોટા પરાક્રમવાળી તમારી કાળ-ભૂતિથી નાશ પામતી સિદ્ધિઓને પણ ઇચ્છતો નથી; મને તો તમારી સેવામાં દ્યો. હે ઇશ ! આ અધિક તમે ગુણવાળા દૈત્યના કુળમાં રજેગુણથી ઉત્પન્ન થયેલો હું કયાં ? તથા તમારી દયા કયાં ? તમે મારા મસ્તક ઉપર પુરૂષાથ આપનારો જે કરકમળ અર્પણ કર્યો, તે કરકમળ બ્રહ્માના, શંકરના તથા લક્ષ્મીના મસ્તક ઉપર પણ ધર્યો ન હતો. સામાન્ય પ્રાણીની પેઠે આ બ્રહ્મદિક દેવતાઓ છે તથા આ અધમ અસુર છે, એવી આપને વિષમ દૃષ્ટિ નથી; કારણ કે, તમે જગત્ના આત્મા અને પ્રિય છે, તથાપિ કદપ વૃક્ષની પેઠે તમારી સેવા કરવાથી તમારો અમારા ઉપર અનુગ્રહ થાય છે. આ સર્વ જગદ્ગુરુ

તમે એકજ છો, કારણ કે તમે જગત્ના આદિમાં તથા અંતમાં
જુદા અવશેષ રહો છો અને તેથી મધ્યમાં પણ તમે છો.
તમે પોતાની માયાવડે ગુણોના પરિણામરૂપ આ જગતને
સર્જીને તેમાં પ્રવેશ કરેલો છો. હે ઇશ્વર ! આ સદ્વ્યસદ્રૂપ જગત્
તમાઈંજ રૂપ છે, પરંતુ તમે તે જગત્થી જુદાજ છો. હે પ્રભુ !
હે મહા પુરૂષ ! તમે, મનુષ્ય, પશુ, પક્ષી, દેવ તથા મત્સ્યા-
વતારો ધારણ કરીને, લોકોની રક્ષા કરો છો અને જગત્નો
દ્વેષ કરનારા પાપી લોકોનો નાશ કરો છો અને યુગે યુગે આદ્યા
આવતા ધર્મનું પાલન કરો છો; હે વેદકુંઠનાથ ! પાપવડે દૂષિત
થયેલું, બહિષ્કૃત, અતિથર, કામનાથી આતુર, હૃષ, શોક,
ભય તથા તૃણાથી આતુર એવું માઈં આ મન, તમારી ક-
થાથી પ્રસન્ન થતું નથી. માટે હું દૈન મારી ગતિનો મારા
મનમાં કેવી રીતે વિચાર કરી શકું ! હે અચ્યુત ! તૃપ્તિ ન પામી
જિહ્વા એક તરફથી મને ખેંચે છે; બીજી તરફથી ત્વચાઈંદ્રિય,
સ્પર્શ સુખ માટે મને ખેંચે છે; ત્રીજી તરફથી પેટ, આહાર માટે
ખેંચે છે; ચોથી તરફથી શ્રવણે દ્રિય મધુર શબ્દો સાંભળવા
માટે મને ખેંચે છે; પાંચમી તરફથી ઘ્રાણેંદ્રિય (નાસિકા)
સુગંધ લેવા માટે મને ખેંચે છે; છઠી તરફથી ચપળ એવાં
નેત્ર સુંદરરૂપ જોવા માટે મને ખેંચે છે; તે પ્રમાણે કર્મેન્દ્રિયો
પોતપોતાના વિષયો તરફ મને ખેંચે છે અર્થાત્ ધણી સોકયો

જેમ પોતાના ભર્તારને ઉતરડી નાંખે, તેમજ ઇંદ્રિયો મને ઉતરડી નાંખે છે. હે મહારાજ ! હુંજ કેવળ આવી દુઃખી દશાને પામ્યો છું એમ નથી, પરંતુ એ પ્રમાણેજ બીજાં મનુષ્ય પણ દુઃખી છે. તેઓ સંસારરૂપી વૈતરણી નદીમાં પડેલાં છે. માટે હે નિત્ય મુક્ત પ્રભુ ! આવાં મૂઠ મનુષ્યો ઉપર કૃપા કરીને તેઓને સંસારરૂપી વૈતરણીમાંથી બહાર કાઢી, તેની રક્ષા કરો. હે અખિલ ગુરુ ! હે ભગવાન ! આપ સર્વ જગત્ની ઉત્પત્તિ, સ્થિતિ તથા પ્રલય કરો છો. તે તમને આ સર્વ જગતનો ઉદ્ધાર કરવામાં શું શ્રમ પડવાનો છે ? હે આતુર જનના બંધુ ! મૂઠ મનુષ્યો ઉપર અનુગ્રહ કરવો, એમાંજ મહત્તા સમાયલી છે; પરંતુ તમારા ભક્તજનોની સેવા કરનારા અમ લોકોનો તમે ઉદ્ધાર કરશો, તેમાં નવાઇ શી ? હે પરમાત્મા ? આપનાં પરાક્રમેનાં ગાયનરૂપી મહા અમૃતમાં મારૂં મન ડૂબેલું છે, તેથી હુંતો તરી શકાય નહીં તેવી સંસારરૂપી વૈતરણી નદીથી ઉદ્દેગ પામતો નથી; પરંતુ જેઓનું મન તમારી કથાર્થી વિમુખ્ત છે તથા જેઓ ઇંદ્રિયોનાં મિથ્યા સુખને માટે કુટુંબોનો ભાર વહ્યા કરે છે તેવા મૂઠ લોકોનો હું શોક કરું છું. હે દેવ ! આટલું બધું આપને કહેવાનું કારણ એ છે કે, આ સસારાટવીમાં ભટકતા લોકોને તમારા વિના બીજો આશ્રય હું જોતો નથી. અથન કરવાથી જેમ લાકડામાં રહેલો અગ્નિ જોવામાં

આવે છે, તેમજ જિતેન્દ્રિય પુરૂષો યોગાભ્યાસથી કાર્ય-કારણ બન્નેમાં રહેલા તમને સાક્ષાત્ જુવે છે. હે વ્યાપક દેવ ! વાયુ, અગ્નિ, પૃથ્વી, આકાશ, પાણી, શબ્દાદિક વિષયો, પ્રાણ, ઇન્દ્રિયો, મન, ચિત્ત, અહંકાર, સ્થૂલ તથા સૂક્ષ્મ, એ સર્વ તમેજ છો, મનવડે તથા વચનવડે જે કંઈ પ્રકાશિત થાય છે, તે સર્વ તમારાથી જુદું નથી. દેવતાઓ અને મનુષ્યો, આદિ તથા અંતવાળા છે, તેઓ હે મહાકીર્તિવાળા ઈશ્વર ! આદિ તથા અંત રહિત તમારાં સ્વરૂપને જાણતા નથી, આમ વિચાર કરીને બુદ્ધિશાળી પુરૂષો અધ્યયનાદિકનો ત્યાગ કરીને કેવળ તમારીજ ઉપાસના કરે છે.

ધ્રુવની સ્તુતિ.

ધ્રુવ સ્તુતિ કરે છે--સંપૂર્ણ જ્ઞાનશક્તિ તથા ક્રિયાશક્તિને ધારણ કરનારા તમે મારા અંતઃકરણમાં પ્રવેશ કરીને પોતાની ચૈતન્ય શક્તિવડે લીન થયેલી મારી વાણીને સજીવન કરો છો. તથા હાથ, પગ, કાન ત્વચા વિગેરે સર્વ ઇન્દ્રિયોને પણ જીવાડો છો, તે અંતર્યામીરૂપ આપ પુરૂષ મૂર્તિ ભગવાનને હું નમસ્કાર કરું છું. હે ભગવાન્ તમે પુરૂષરૂપ એક જ છો તો પણ પોતાની ઘણા ગુણવાળી માયા નામની શક્તિવડે મહત્ત્વ આદિક

સર્વ જગત્ને ઉત્પન્ન કરીને તેમાં પ્રવેશ કરો છો અને લોક-
 ડામાં રહેલો અગ્નિ જેમ અનેક પ્રકારનો દેખાય છે તેમ તમે
 પણ માયિક ઇન્દ્રિયોમાં રહીને અનેક દેવતારૂપે ભાસો છો.
 હે નાથ ! તમારે શરણે આવેલા બ્રહ્માએ નિદ્રામાંથી જાગત
 થયેલા પુરૂષની પેઠે તમે આપેલાં જ્ઞાનવડે આ વિશ્વને જોયું હતું.
 માટે હે દીન બંધુ ! ઉપકારને જાણનારો પુરૂષ ભક્તજનના પણ
 આશ્રયરૂપ આપ ભગવાનનાં ચરણારવિંદને શા માટે વિસરી
 જાય ? જેઓ સ સારના જન્મ મરણમાંથી મોક્ષ આપનારા આ-
 પને કામાદિક વિષયોની ઇચ્છાથી ભજે છે, તેઓ ખરેખર ત-
 મારી માયાથી બુદ્ધિહીન થયા છે એમ હું જાણું છું; કામણ
 કે તેઓ એક શબ્દને ઉપયોગ કરવા યોગ્ય જે વિષયોની સેવા
 કરવાની ઇચ્છાથી કદપતરૂ જેવા આપની સેવા કરે છે, અને
 જે વિષયોનું સુખ મનુષ્યોને નરકમાં પણ મળે છે. જે નિવૃત્તિ
 સુખ તમારા ચરણારવિંદના ધ્યાનથી અથવા તો તમારા ભક્ત
 જનની કથા સાંભળવાથી મળે છે તે નિવૃત્તિસુખ હે નાથ !
 સ્વસ્વરૂપ પરબ્રહ્મમાં પણ મળતું નથી ત્યારે કાળના પ્રવાહથી
 નાશ પામતા ને વિમાનમાંથી નિચે પડતા દેવતાઓને તો
 કેમજ મળે ? હે અનંત ! નિર્મળ અતઃકરણવાળા તથા વા-
 રંવાર તમારી ભક્તિ કરનારા મહાત્મા પુરૂષોનો મને પ્રસંગ
 થાયો; જે પ્રસંગમાં આપના ગુણોનુવાદરૂપી કથાશ્રવણ પાન

કરીને મત્ત થયેલો હું પરિશ્રમ વિના ભયંકર તથા મોટા દુઃખ
 દ્વાયી સંસાર સાગરને તરી જઈશ. હે ઇશ્વર ! જેઓ આપના
 ચરણારવિંદની સુગંધમાં લુબ્ધ મનના ભક્તજનો સાથે પ્રસંગ
 રાખે છે તેઓ હે પદ્મનાભ ! અત્યંત પ્રિય એવા મનુષ્ય
 દેહને, તેમજ તેની પાછળ રહેલાં પુત્ર, સંબંધી, ઘર, ધન તથા
 સ્ત્રીઓને પણ સભારતા નથી. હે જન્મ રહિત ભગવાન ! પશુ,
 વૃક્ષ, પર્વત, પક્ષીઓ, સર્પો, દેવો, દૈત્યો, તથા મનુષ્યો વિગેરેથી
 ભરપૂર થયેલાં સત્ તથા અસત્ રૂપ વિશેષવાળાં, મહત્ત્વ વગેરે
 અનેક કારણવાળાં, તમારાં ઉત્તમ સ્થૂળ શરીરને, હું જાણું છું;
 પણ જેમાં શબ્દની પણ પ્રવૃત્તિ થતી નથી એવા પરબ્રહ્મને હું
 જાણતો નથી. પ્રલય સમયે પુરૂષરૂપ તમે આખા વિશ્વને પેટમાં
 ધારણ કરી શેષનાગના મિત્ર થઈને તેના ઉપર પોઢોછો અને
 તમારા નાભિરૂપી મહાનદમાં ઉગેલાં સોનેરી રંગનાં લોકાત્મક
 કમળમાં બ્રહ્મા ઉત્પન્ન થાય છે તે ભગવાનને હું પ્રણામ કરું
 છું. તમે જીવ કરતાં જુદા પ્રકારનાજ છો. તમે નિત્ય મુક્ત
 છો અને જીવ તમારી કૃપાથી મુક્ત થાય છે, તમે શુદ્ધ છો
 અને જીવ મલિન છે, તમે જ્ઞાની છો અને જીવ અજ્ઞાની છે,
 તમે વિકાર વિનાના છો અને જીવ વિકારી છે, તમે સર્વના
 આદિ પુરૂષ છો, અને તે આદિમાન એટલે પૂર્વજો વાળો છે,
 તમે ભાગ્યવાળા છો અને તે ભાગ્યહીન છે, તમે ત્રણ લોકના

અધિપતિ છો અને તે પરતંત્ર છે. આ પ્રમાણે તેનાથી તમારાં વિલક્ષણપણામાં કારણ એ છે કે, તમે અખંડિત એવી ચૈતન્ય શક્તિવડે બુદ્ધિની તે તે અવસ્થાઓને જોનારા છો તથા જગત્તુ પાલન કરવા માટે વિષ્ણુરૂપે થયા છો. નિત્ય પરસ્પર વિરુદ્ધ વર્તનારી વિદ્યા અવિદ્યા વિગેરે અનેક શક્તિયો અનુક્રમે જે પરમાત્માથી નિરંતર ઉત્પન્ન થાય છે, તે વિશ્વતુ પાલન કરનારા, અંતરહિત, આદિપુરુષ, આનંદ મૂર્તિ, વિકાર રહિત એક પરબ્રહ્મને હું શરણે જાઉં છું. હે ભગવાન ! પરમાનંદ મૂર્તિરૂપ આપના ચરણકમળતું જે લોકો નિષ્કામપણે ભજન કરે છે, તે લોકોને આપનાં ચરણકમળજ ખરાં સુખ રૂપ છે. છતાં પણ, હે નાથ ! તુરત વીયાએલી ગાય જેમ વાછરડાંને દૂધ પાય છે તથા તેનાં નાળ વિગેરેની રક્ષા કરે છે તેમ તમે પણ અનુગ્રહ કરવા માટે આતુર થઈને અમારી દીનની રક્ષા કરો છો.

અકૂરની સ્તુતિ.

અકૂરની સ્તુતિ—સર્વ કારણના પણ કારણ, આદિ પુરુષ અને અવિનાશી એવા આપ નારાયણને હું પ્રણામ કરું છું.

જેમની નાભિમાંથી ઉત્પન્ન થયેલા કમળ કોશમાંથી બ્રહ્મા પ્રગટ થયા હતા અને તેમાંથી આ જગત્ ઉત્પન્ન થયું છે. પૃથ્વી, પાણી, તેજ, વાયુ, આકાશ, અહંકાર, મહત્ત્વ, માયા, પુરૂષ, મન, ઇન્દ્રિયો, ઇન્દ્રિયોના સર્વ વિષયો, સર્વ દેવતાઓ જે કંઈ સર્વે જગત્ના કારણરૂપ છે, તે સર્વે આપના અંગમાંથી ઉત્પન્ન થયા છે. બ્રહ્મા માયાના ગુણોથી વિંટાયેલા છે, તેની માયાના ગુણોથી પર એવા આપના સ્વરૂપને જાણતા નથી. છતાં પણ આપને જાણવાના ઘણા માર્ગો છે. મહાત્મા યોગીઓ, ગોલકના, ઇન્દ્રિયોના તથા દેવતાઓના સાક્ષીરૂપ તે સર્વના અંતર્યામી તથા નિયંતા એવા આપને સાક્ષાત્ સેવે છે. કેટલાએક કર્મ કાંડી બ્રાહ્મણો વેદવિદ્યાથી મોટા વિસ્તારવાળા યજ્ઞો કરીને તેમાં ઇન્દ્ર, વરુણ, અગ્નિ વગેરે અનેક રૂપધારી દેવતાઓના નામથી તમારું પૂજન કરે છે. કેટલાએક જ્ઞાની લોકો સર્વ કર્મોને ત્યાગ કરીને વિરામ પામ્યા થકી, જ્ઞાન યજ્ઞવડે જ્ઞાન મૂર્તિ એવા આપનું યજન કરે છે કેટલાએક દીક્ષાથી સંસ્કાર પામેલા પુરૂષો પંચરાત્રમાં કહેલા વિધથી વાસુદેવ, સંકર્ષણ, પ્રદ્યુમ્ન તથા અનિરુદ્ધ એમ અનેક રૂપધારી. એક નારાયણ રૂપ આપને ભજે છે. વળી હે ભગવાન ! કેટલાએક શંકરે બુદ્ધ બુદ્ધ આચાર્યો રૂપે કહેલા પાશુપતાદિક માર્ગોથી આપનું શિવરૂપે ભજન કરે છે. હે પ્રભુ ! તેઓ બીજા દેવતા

ઝોના લકતો છે. તેઓની બુદ્ધિ જો કે બીજાઓમાં આસકત
 હોય છે, તો પણ હે સર્વ દેવતામય ! તે સર્વ ખરી રીતે જોતાં
 આપ ઈશ્વરનું જ લજ્જન કરે છે. હે પ્રભુ ! જેમ પર્વતમાંથી ઉ-
 ત્પન્ન થયેલી નદીઓ વરસાદના પાણીથી ભરાઈને વહેવા માંડે
 છે, ત્યારે તે ચોતરફથી સન્દ્રમાં જઈ મળે છે; તેમજ આ લ-
 જ્જનના માર્ગો પણ પરિણામે નમારે વિષેજ પરિણામ પામે છે.
 જેમની બુદ્ધિ ગુણોથી બધાયલી નથી, એવા સર્વના આત્મારૂપ,
 સર્વની બુદ્ધિયોના સાક્ષી એવા આપને નમસ્કાર કરું છું.
 અગ્નિ આપનું મુખ, પૃથ્વી આપનાં ચરણ, સૂર્ય આપનાં નેત્ર
 આકાશ આપની નાભિ, દિશાઓ આપના કાન, સ્વર્ગલોક
 આપનું મસ્તક, દેવતાઓ આપના હાથ, સમુદ્રો આપનું પેટ,
 અને વાયુ આપના પ્રાણ તથા બળ કદપાયણ છે. વૃક્ષો તથા ઔ-
 ષધિયો આપના રૂંવાટાં છે. મેઘ આપના કેશ છે, પર્વતો આપનાં
 હાડકાં તથા નાભો છે, અને રાત્રિ તથા દિવસ આપનું મટકું છે.
 હે નાશ રહિત દેવ ! ધણી જોડો વ્યાપ્ત થયેલા આ લોક-
 પાત્ર સહિત લોકો મનની વૃત્તિથી જાણવામાં આવતા આપના
 સ્વરૂપને વિષે કદપાયણ છે, અને પાણીમાં રહેલા સૂક્ષ્મ જીવ
 જંતુઓ અને ઉંખરાના ફળમાં રહેલાં ઝીણા મચ્છરો જેમ
 કર્યા કરે છે; તેમજ આપના સ્વરૂપમાં પણ એક બીજાની
 વાતને ન જાણતાં બ્રહ્માંડો કર્યા કરે છે. હે ભગવાન ! આ જીવ

લોક તમારી માયાવડે મોહિત થયો છે, તેથી 'હું' અને આ મારું', એવો મિથ્યા આગ્રહ કરીને કર્મના માર્ગમાં ભટક્યા કરે છે. હે વ્યાપક ભગવાન્ ! હું મૂર્ખ, આ દેહ, પુત્ર, ધર, સ્ત્રી, ધન અને સ્વજન વગેરે, સ્વપ્ન સરખા મિથ્યા પદાર્થોને સાચા માનીને સંસારમાં ભટક્યા કરું છું. અનિત્ય એવાં કર્મના ફળને નિત્ય માનનાર, અનાત્મા દેહને આત્મા માનનાર, દુઃખ રૂપ ધરખાર વગેરેને સુખરૂપ માનનાર, સુખ-દુઃખમાંજ રમનાર અને અજ્ઞાનથી ભરેલો હું પ્રેમનાં ધામરૂપ અને આત્મારૂપ આપને જાણતો નથી. મૂર્ખ મનુષ્ય જેમ ખડ વગેરેથી ઢંકાયલા ખરા પાણીનો ત્યાગ કરીને ગ્રંજવાનાં પાણી તરફ દોડે છે, તેમજ હું પણ આપને છોડીને દેહાદિક મિથ્યા વસ્તુ તરફ દોડું છું. કામ તથા કર્મથી પરાજય પામેલાં મારાં મનને બળવાન ઇન્દ્રિયો વિષયો તરફ ધસડી જાય છે, તે મનને કૃપણ બુદ્ધિવાળો હું રોકી શકતો નથી, તે હું, હે ઇશ્વર ! દુરાત્માઓને દુર્લભ એવા તમારા ચરણમાં શરણે આવ્યો છું અને તે પણ તમારો અનુગ્રહ છે, એમ હું માનું છું. હે કમળનાભ ! પુરૂષનો જ્યારે સંસારમાંથી છુટકો થવાનો હોય ત્યારે સત્પુરૂષોની સેવાથી તમારી ભક્તિ કરવાની મતિ થાય. કેવળ વિજ્ઞાન મૂર્તિ, સર્વજ્ઞાનના ઠારણરૂપ, પુરૂષને સુખદુઃખાદિક આપનારા, કાળ, કર્મ તથા સ્વભાવાદિકના નિયંતા અને અનંત શક્તિવાળા

આપ પરબ્રહ્મને નમસ્કાર કરું છું. સર્વ પ્રાણીઓના નિવાસ-
સ્થાન આપ વાસુદેવને નમસ્કાર કરું છું. હે ઇન્દ્રિયોના અધિ-
પતિ ! તમને નમસ્કાર કરું છું. હે પ્રભો ! મને શરણા-
ગતને પાળો.

પ્રચેતાઓએ કરેલી ભગવાનની સ્તુતિ.



પ્રચેતાઓ સ્તુતિ કરેછે--કલેશનો નાશ કરનારા, મન,
વચનના વેગ કરતાં પણ અધિક વેગવાળા, સર્વ ઇન્દ્રિયોથી પણ
જાણવામાં ન આવેા તેવા અને વેદે જમના ઉદાર ગુણો તથા
નામો નિરૂપણ કર્યાં છે એવા આપને નમસ્કાર કરીએ છીએ.
તમે સ્વસ્વરૂપમાં રહેવાથી શુદ્ધ અને શાંત છો તથા મનને લીધે
જમને વિષે મિથ્યા જગત્ની સ્ફુરણા થાય છે એવા આપને
નમસ્કાર કરીએ છીએ. તમે જગતની ઉત્પત્તિ, સ્થિતિ તથા
પ્રલય કરવા માટે માયાના ગુણોવડે બ્રહ્માદિક અવતારોને ધારણ
કરો છો, તે તમને નમસ્કાર કરીએ છીએ.

તમે શુદ્ધ સત્વગુણી છો, સ્વસ્વરૂપના જ્ઞાનથી અજ્ઞાનનો
નાશ કરનારા છો, વાસુદેવ એવા શ્રીકૃષ્ણરૂપ છો તથા સર્વ
સાત્વત્કુળના અથવા તો ભકતજનના પ્રભુ છો, તમને નમ-

સ્કાર કરીએ છીએ. નાભિને વિષે બ્રહ્માંડરૂપી કમળને ધારણ કરનારા, કંઠમાં કમળની માળાને ધારણ કરનારા, કમળના સરખા ચરણવાળા આપને નમસ્કાર કરીએ છીએ. સર્વ પ્રાણીઓના નિવાસરૂપ અને સર્વના સાક્ષીરૂપ આપને નમસ્કાર કરીએ છીએ. હે અમંગળનો નાશ કરનારા ભગવાન ! દીન ઉપર પ્રેમ રાખનારા મહાપુરૂષોએ સમય ઉપર દીન જનોને પોતાના ગણીને તેઓને સંભારવા, આટલુંજ મહા પુરૂષોનું કર્તવ્ય છે; કારણ કે મહાપુરૂષો દીનજનોને સંભારે છે તેથીજ પ્રાણીઓને શાંતિ થાય છે. હે જગત્પતિ ! અમને તો જે વરની ઈચ્છા છે તે એ કે મોક્ષનો માર્ગ દેખાડનારા આપ ભગવાન અમારા ઉપર પ્રસન્ન થયા, તેમજ સદા સર્વદા પ્રસન્ન રહો. તો પણ હે નાથ ! કારણના પણ કારણરૂપ આપની પાસેથી એક વર અમે માંગીએ છીએ. આપની વિભૂતિયોનો છેડો નથી અને એટલા માટેજ આપ અનંતના નામથી જગતમાં ગવાયો છો. પુરૂષ પારિજાતકનું વૃક્ષ મળ્યા પછી જેમ બીજા વૃક્ષનું સેવન કરતો નથી, તેમજ અમે પણ આપનાં સાક્ષાત્ ચરણારવિંદને પ્રાપ્ત કરીને હવે કંઈ વસ્તુ માંગીએ ? છતાં પણ અમે તમારી પાસેથી માંગી લઈએ છીએ કે, અમે આ સંસારમાં તમારી માયાથી ઘેરાઈને જ્યાં સુધી અમારાં કર્મોવડે ભટકીએ ત્યાં સુધી જન્મે જન્મે અમને તમારા ભક્તજનોનો પ્રસંગ થાયો.

અમે આપના ભક્ત જનના એક ક્ષણભર થયેલા સંગને પણ
 સ્વર્ગની કે મોક્ષની સમાન ગણતા નથી ત્યારે મનુષ્યોનાં રાજ્યા-
 દિક સુખોની તો વાતજ શી કરવી ? જે સત્સંગના પ્રસંગમાં
 તૃષ્ણાને ટાળનારી પવિત્ર હરિકથાઓ થાય, પ્રાણીઓની ઉપર
 પ્રીતિ બંધાય, તેમજ જ્યાં આગળ જરા પણ ખેદ થાય નહિ;
 વળી જ્યાં સંસાર સંગનો ત્યાગ કરનારા જે ભક્ત જનો વારંવાર
 ઉત્તમ કથાઓમાં સંન્યાસીની ગતિરૂપ સાક્ષાત્ ભગવાન
 નારાયણની સ્તુતિ કરે છે, આવા તમારા ભક્તો તીર્થોને પણ
 પવિત્ર કરવાની ઇચ્છાથી પગ પાળા કર્યા કરે છે, તેઓનો
 સત્સંગ, સંસારથી હરેલા પુરૂષને કેમ ન ગમે ? અવશ્ય ગમે
 જ. મનુ, બ્રહ્મા, ભગવાન શંકર તથા તપ અને જ્ઞાનથી શુદ્ધ
 અંતઃકરણવાળા બીજા મહાત્માઓ જેઓ તમારા મહિમાના
 પારને જાણતા નથી, તેઓ પોતાની બુદ્ધિ પ્રમાણે તમારી
 સ્તુતિ કરે છે, એટલા માટે અમે અજ્ઞાનીઓ પણ તમારી સ્તુતિ
 કરીએ છીએ. સર્વમાં અંતર્યામીરૂપે સમાન રહેનારા, શુદ્ધ
 સ્વરૂપવાળા, પરમ પુરૂષ, વાસુદેવ તથા સત્વગુણમય એવા
 આપ ભગવાનને અમે નમસ્કાર કરીએ છીએ.

શ્રી નારાયણ કવચ.


ૐ ગરુડની પીઠ ઉપર ચરણ કમળને ધારણ કરનારા, આઠ સિદ્ધિયોવાળા, આઠ બાહુવાળા અને તે આઠ બાહુઓ વિષે, શંખ, ચક્ર, ઢાલ, તલવાર, ગદા, બાણ, ધનુષ, તથા પાષને ધારણ કરનારા શ્રી હરિ મારી સર્વ પ્રકારે રક્ષા કરે. જળમાં મત્સ્યાવતાર ધારી ભગવાન જળજંતુરૂપ વરૂણની પાશથી મારી રક્ષા કરે. માયાવડે બટુક બનેલા વામનજી સ્થળમાં મારી રક્ષા કરે. અસુરના અધિપતિઓના શત્રુ ભગવાન નૃસિંહ સંકટ હારક રણવગડોઓમાં તથા સંગ્રામ વિગેરેમાં મારી રક્ષા કરે. પોતાની ડાઢવડે પાતાળમાંથી પૃથ્વીનો ઉદ્ધાર કરનારા ભગવાન યજ્ઞમૂર્તિ વરાહજી માર્ગમાં મારી રક્ષા કરે. પરશુરામ પર્વતોના શિખરે ઉપર મારી રક્ષા કરે, અને ભરતના વડાભાઈ રામ તથા લક્ષ્મણ પ્રવાસમાં મારી રક્ષા કરે. અલિચાર વિગેરે સર્વ ઉગ્ર ધર્મથી તથા પ્રમાદથી નારાયણ ભગવાન મારી રક્ષા કરે. નર ભગવાન ગર્વથી મારી રક્ષા કરે. યોગના સ્વામી દત્તાત્રેય યોગના વિનાશથી મારી રક્ષા કરે. ગુણના સ્વામી કપિલદેવ કર્મનાં બંધનથી મારી રક્ષા કરે. સનતકુમાર કામ-દેવથી મારી રક્ષા કરે. હયગ્રીવ ભગવાન રસ્તામાં જતા દેવતાઓને પ્રણામ ન કરવારૂપી અપરાધ થાય તે અપરાધમાંથી

મારી રક્ષા કરો. દેવર્ષિઓમાં વડા મુનિ નારદ ભગવાનની પૂ-
 જમાં જે કંઈ વિદ્ય નહે તેમાંથી મારી રક્ષા કરો, અને કચ્છ-
 પાવતારી શ્રીહરિ સર્વ પ્રકારના નરકમાંથી મારી રક્ષા કરો.
 ભગવાન ધન્વંતરિ કુપથ્યમાંથી મારી રક્ષા કરો જીતેદ્રિય ભગ-
 વાન ઋષભદેવ કામક્રોધાદિકના ભયમાંથી મારી રક્ષા કરો.
 યજ્ઞાવતારી ભગવાન લોકાપવાદથી મારી રક્ષા કરો. બળભદ્ર
 મનુષ્ય તરફથી થનારા ઉપદ્રવોમાંથી મારી રક્ષા કરો. અને
 શેષનાગ ક્રોધવશ નામના સર્પગણોથી મારી રક્ષા કરો. ભગવાન
 વેદવ્યાસ અજ્ઞાનથી મારી રક્ષા કરો. ભગવાન બુદ્ધ પ્રમાદવાળાં
 પાખંડીઓનાં ટોળાંથી મારી રક્ષા કરો. ધર્મની રક્ષા કરવા
 માટે અવતાર લેનારા ભગવાન કલિક કાળના મળરૂપ કલિ-
 યુગથી મારી રક્ષા કરો. કેશવ ભગવાન પ્રભાતમાં ગદાવડે મારી
 રક્ષા કરો. બંસી ધારણ કરનારા ભગવાન ગોવિંદ સંધ્યાકાળમાં
 મારી રક્ષા કરો. સાંગને ધારણ કરનારા ભગવાન નારાયણ
 પૂર્વાહ્ણ કાળમાં મારી રક્ષા કરો. ચક્રધારી ભગવાન વિષ્ણુ મધ્યા-
 હ્ન કાળમાં મારી રક્ષા કરો. ઉગ્ર ધનુષ્યધારી મધુ દૈત્યને માર-
 નારા ભગવાન અપરાહ્ણ કાળમાં મારી રક્ષા કરો. બ્રહ્મા વિષ્ણુ
 તથા રૂદ્ર એ ત્રણ મૂર્તિવાળા ભગવાન માધવ સાયંકાળમાં મારી
 રક્ષા કરો. ઇંદ્રિયોના સ્વામી ભગવાન પ્રહ્લાદ કાળમાં મારી
 રક્ષા કરો. પદ્મનાભ ભગવાન એકલાજ અર્ધરાત્રિ સુધી મારી

રક્ષા કરે. શ્રીવત્સનું જોને ચિહ્ન છે એવા ભગવાન પાછલી રાત્રે મારી રક્ષા કરે. તરવારધારી ભગવાન જનાર્દન મળસ્કામાં મારી રક્ષા કરે. દ્વિમોદર ભગવાન પ્રભાતમાં મારી રક્ષા કરે. કાળમૂર્તિ ભગવાન વિશ્વેશ્વર સર્વ સંધીઓમાં મારી રક્ષા કરે.

અમને ગ્રહોથી, કેતુઓથી, મનુષ્યોથી, સર્પોથી, ડાઢવાળાં પશુઓથી તથા પાપોથી જે ભય થાય છે, તે સર્વે તથા જેઓ અમારા મુખમાં વિદ્ન કરનારા છે તે સર્વે ભગવાનના નામડંપી અશ્વના કીર્તનથી તુરંતજ ક્ષય પામે. બૃહદ્રથંતર વિગેરે સામનાં રતોત્રોથી સ્તુતિ કરતા વેદમય સમર્થ એવા ગરુડ ભગવાન સર્વ સંકટોમાંથી મારી રક્ષા કરે. શ્રીહરિનાં નામ, રૂપ તથા નાના પ્રકારનાં આયુધો, સર્વ આપત્તિઓમાંથી અમારી રક્ષા કરે. ભગવાનના મુખ્ય પાર્ષદો અમાની બુદ્ધિ, ઇન્દ્રિય, મન તથા પ્રાણની રક્ષા કરે. આ સાકાર નિરાકાર જે કંઈ જગત્ છે, તે સર્વ ખરેખર ભગવાનનું જ સ્વરૂપ છે, આ સત્ય વાર્તાથી અમારા સર્વ ઉપદ્રવો નાશ પામે. ભગવાન પોતે અભેદ દૃષ્ટિવાળા મનુષ્યોને ભેદ રહિત જોવામાં આવે છે, તે પણ તે પોતાની માયાવડે આભૂષણો, આયુધો, તથા ચિહ્ન નામની શક્તિઓને ધારણ કરે છે, તે સત્ય વાર્તા છે, તે સત્ય પ્રમાણ વડેજ સર્વજ્ઞ તથા સર્વ વ્યાપક ભગવાન શ્રીહરિ સર્વ પ્રકારનાં રૂપ વડે સર્વત્ર ઠેકાણે સર્વદા અમારી રક્ષા કરે. નૃ-

સિંહના નામની ગર્જનાથી લોકોના ભયનો નાશ કરનારા તથા
 પોતાના પ્રભાવથી દિગ્ગજ, ઝેર, શસ્ત્ર, પાણી, વાયુ, અગ્નિ
 વિગેરેના પ્રભાવને ગળી જનારા ભગવાન પ્રહ્લાદ દિશાઓમાં,
 ખુણાઓમાં, ઉંચે, નીચે, અંદર, બહાર તથા ચોતરફ મારી
 રક્ષા કરેા.



અચ્યુતં કેશવં રામનારાયણમ્
 કૃષ્ણદામોદરં વાસુદેવં હરિમ્,
 શ્રીધરં માધવં ગોપિકાવલ્લભમ્
 શ્રી જનકીનાયકં રામચંદ્રં ભજે.

નારાયણ નારાયણ નારાયણ.



શ્રીમદ્ભાગવતમાં કહેલી
ભગવાનની ભક્તિ

તથા

સ્તુતિ.

કૌંભત દશ આના.

લકિતમાર્ગનાં લોકપ્રિય પુસ્તકો.

સ્વર્ગનું વિમાન (બીજી આવૃત્તિ) કિં ૩. ૧
સ્વર્ગની કુંચી (બીજી આવૃત્તિ) કિં ૩. ૧
સ્વર્ગનો ખજાનો કિં ૩. ૧

ચાલુ જમાનાને અનુસરતાં દેશસેવાનાં
પુસ્તકો.

સંસારમાં સ્વર્ગ (બીજી આવૃત્તિ) કિં ૩. ૧॥
શ્રીઓનું સ્વર્ગ કિં ૩. ૧॥
સાચું સ્વર્ગ કિં ૩. ૧॥
સ્વર્ગની જાંદગી (છપાય છે) કિં ૩. ૧॥
સ્વર્ગની સીડી (છપાય છે) કિં ૩. ૧॥
પ્રેમ પ્રેમ ને પ્રેમ કિં ૩. ૧

વૈદ અમૃતલાલ સુંદરજી પઢીયાર.

ચોરવાડકર.

પીકેટ રોડ-કાલકાદેવી.-મુંબઈ.

મુંબઈ તા. ૯ મી જાન્યુઆરી ૧૯૫૬.

